
Kashyapaproktam Vishnuparamastavam

కశ్యపప్రోక్తం విష్ణుపరమస్తవమ్

Document Information



Text title : Kashyapaproktam Vishnuparamastavam

File name : kashyapaproktaMviShNuparamastavam.itx

Category : vishhnu, vishnu, vAmanapurANa, stava

Location : doc_vishhnu

Proofread by : PSA Easwaran

Description/comments : vAmanapurANa | adhyAya 26/1||

Latest update : September 27, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 27, 2024

sanskritdocuments.org

కశ్యపప్రోక్షం విష్ణుపరమస్తవమ్



ఓం నమో భగవతే వాసుదేవాయ ।

కశ్యప ఉవాచ ।

ఏకశృంగ వృషాసిన్దో వృషాకపే సురవృష అనాదిసమ్భవ రుద్ర
కపిల విష్వక్సేన సర్వభూతపతే ద్రువ ధర్మాధర్మ వైకుణ్ఠ వృషావర్త
అనాదిమధ్యనిధన ధనజ్ఞాయ శుచిశ్రవః పృశ్నితేజః నిర్జయ ॥ ౫॥

అమృతేశయ సనాతన త్రిధామ తుషిత మహాతత్త్వ లోకనాథ
పద్మనాభ విరిఞ్చో బహురూప అక్షయ అక్షర హవ్యభుజ ఖణ్డపరశో
శక్ర ముజ్జకేశ హంస మహాదక్షిణ హృషీకేశ సూక్ష్మ మహానియమధర
విరజ లోకప్రతిష్ఠ అరూప అగ్రజ ధర్మజ ధర్మనాథ ॥ ౧౦॥

గభస్తినాభ శతక్రతునాభ చన్ద్రరథ సూర్యతేజః సముద్రవాసః అజ
సహస్రశిరః సహస్రపాద అధోముఖ మహాపురుష పురుషోత్తమ సహస్రబాహో
సహస్రమూర్తే సహస్రాస్య సహస్రసమ్భవ సహస్రసత్త్వం త్వామాహుః ।
పుష్పహంస చరమ త్వమేవ వౌషట్ ॥ ౧౫॥

వషట్కారం త్వామాహురగ్ర్యం మఖేషు ప్రాశితారం సహస్రధారం చ
భూశ్చ భువశ్చ స్వశ్చ త్వమేవ వేదవేద్య బ్రహ్మశయ బ్రాహ్మణప్రియ
త్వమేవ ద్యౌరసి మాతరిశ్వాసి ధర్మోఽసి హోతా పోతా మంత్రా
నేతా హోమహేతుస్త్వమేవ అగ్ర్య విశ్వధామ్నా త్వమేవ దిగ్భిః సుభాణ్డ ॥ ౨౦॥

ఇజ్యోఽసి సుమేధోఽసి సమిధస్త్వమేవ మతిర్గతిర్దాతా త్వమసి ।

మోక్షోఽసి యోగోఽసి ।

సృజసి ।

ధాతా పరమయజ్ఞోఽసి సోమోఽసి

దీక్షితోఽసి దక్షిణాసి విశ్వమసి ।

స్థిర హిరణ్యనాభ నారాయణ

త్రినయన ఆదిత్యవర్ణ ఆదిత్యతేజః మహాపురుష ॥ ౨౫॥

పురుషోత్తమ ఆదిదేవ సువిక్రమ ప్రభాకర శమ్భో స్వయమ్భో భూతాదిః
మహాభూతోఽసి విశ్వభూత విశ్వం త్వమేవ విశ్వగోప్తాసి పవిత్రమసి
విశ్వభవ ఊర్ధ్వకర్మ అమృత దివస్పతే వాచస్పతే ఘృతార్చే అనన్తకర్మ
వంశ ప్రాగ్వంశ విశ్వపాస్త్యమేవ వరార్థినాం వరదోఽసి త్వమ్ ।
చతుర్భుశ్చ చతుర్భుశ్చ ద్వాభ్యాం పఞ్చాభిరేవ చ ।
హూయతే చ పునర్ద్వాభ్యాం తుభ్యం హోత్రాత్మనే నమః ॥ ౧॥
ఇతి వామనపురాణే షడ్వింశాధ్యాయాన్తర్గతం
కశ్యపప్రోక్షం విష్ణుపరమస్తవం సమాప్తమ్ ।

వామనపురాణ । అధ్యాయ ౨౬/౧॥

vAmanapurANa . adhyAya 26/1..

Proofread by PSA Easwaran

Kashyapaproktam Vishnuparamastavam

pdf was typeset on September 27, 2024

Please send corrections to sanskrit@cheerful.com

